

प्रेषक,

प्रदीप सिंह रावत,  
उप सचिव,  
उत्तरांचल शासन।

सेवा में,

मुख्य अभियन्ता स्तर-1,  
लो0नि0वि0, देहरादून।

### लोक निर्माण अनुभाग-2

देहरादून, दिनांक 22-नवम्बर, 2006

**विषय:- वित्तीय वर्ष 2006-07 में जनपद गोपेश्वर में लोक निर्माण विभाग के वृत्तीय कार्यालय के अनावासीय भवन निर्माण की प्रशासकीय/वित्तीय तथा व्यय की स्वीकृति।**

महोदय,

उपर्युक्त विषयक आपके पत्र सं0 433/37भवन-उत्तरांचल-06 दिनांक 27.02.06 के संदर्भ में मुझे यह कहने का निदेश हुआ है कि आपके द्वारा उपलब्ध कराया गया रुपये 43.43 लाख की लागत के आगणन पर टी.ए. सी. द्वारा परीक्षणोपरान्त औचित्यपूर्ण पायी गयी धनराशि रुपये 40.40 लाख (रुपये चालीस लाख चालीस हजार मात्र) की धनराशि की लागत के आगणन की प्रशासकीय एवं वित्तीय स्वीकृति प्रदान करते हुए कार्य प्रारम्भ करने हेतु रु0 3.00 लाख (रु0 तीन लाख मात्र) की धनराशि की वर्तमान वित्तीय वर्ष 2006-07 में व्यय की भी श्री राज्यपाल महोदय निम्नलिखित शर्तों के अधीन सहर्ष स्वीकृति प्रदान करते हैं।

2- आगणन में उल्लिखित दरो का विश्लेषण विभाग के अधीक्षण अभियन्ता द्वारा स्वीकृत/अनुमोदित दरो का जो दरे शैड्यूल आफ रेट में स्वीकृत नहीं है, अथवा बाजार भाव से ली गयी हो, की स्वीकृति नियमानुसार अधीक्षण अभियन्ता का अनुमोदन आवश्यक होगा।

3- कार्य कराने से पूर्व विस्तृत आगणन/मानचित्र गठित कर नियमानुसार सक्षम प्राधिकारी से प्राविधिक स्वीकृति प्राप्त करनी होगी, बिना प्राविधिक स्वीकृति के कार्य प्रारम्भ न किया जाय।

4- कार्य पर उतना ही व्यय किया जाय जितना कि स्वीकृत नार्म है, स्वीकृत नार्म से अधिक व्यय कदापि न किया जाय।

5- एक मुश्त प्राविधान को कार्य करने से पूर्व विस्तृत आगणन गठित कर सक्षम प्राधिकारी से स्वीकृति प्राप्त करना आवश्यक होगा।

6- कार्य कराने से पूर्व समस्त औपचारिकताएँ तकनीकी दृष्टि के मध्यनजर रखते हुए लोक निर्माण विभाग द्वारा प्रचलित दरों/विशिष्टों के अनुरूप ही कार्य को सम्पादित कराते समय पालन करना सुनिश्चित करे।

7- कार्य कराने से पूर्व स्थल उच्च अधिकारियों एवं भू-गर्भवेता के साथ भली भौति निरीक्षण अवश्य करा ले, निरीक्षण के पश्चात स्थल आवश्यकतानुसार निर्देशों तथा निरीक्षण टिप्पणियों के अनुरूप कार्य किया जाय।

8- आगणन में जिन मदों हेतु जो राशि स्वीकृत की गयी है, व्यय उन्ही मदों पर किया जाय, एक मद की राशि दूसरे मदों पर व्यय कदापि न किया जाय।

9- निर्माण सामग्री को प्रयोग में लाने से पूर्व किसी प्रयोगशाला से टैस्टिंग करा ली जाय तथा उपयुक्त पायी जाने वाली सामग्री को प्रयोग में लाया जाय।

10- उक्त कार्य हेतु भूमि की उपलब्धता सुनिश्चित करके ही धनराशि का आहरण किया जायेगा।

11- कार्य की गुणवत्ता पर विशेष बल दिया जायेगा। कार्य की गुणवत्ता एवं समयबद्धता का पूर्ण उत्तरदायित्व निर्माण एजेन्सी/अधिकासी अभियन्ता का होगा। समयबद्धता रूप से कार्य करने हेतु संबंधित अधिकारी/निर्माण एजेन्सी से अनुबंध कर पैनलटी क्लास लगाये जाने पर विचार कर सकते हैं।

12- व्यय करने से पूर्व जिन मामलों में बजट मैनुअल, वित्तीय हस्तपुस्तिका के नियमों तथा अन्य स्थायी आदेशों के अर्न्तगत शासकीय अथवा अन्य सक्षम प्राधिकारी की स्वीकृति की आवश्यकता हो, उनमें व्यय करने से पूर्व प्रत्येक कार्य के आगणनो/पुनरीक्षित आगणनो पर प्रशासकीय एवं वित्तीय अनुमोदन के साथ-साथ विस्तृत आगणनो पर सक्षम प्राधिकारी की स्वीकृति भी प्राप्त कर ली जाय स्वीकृत की जा रही धनराशि का दि० 31-3-07 तक उपयोग सुनिश्चित कर लिया जाय ।

13- आगामी किश्त तब ही अवमुक्त की जायेगी जब स्वीकृत की जा रही इस धनराशि का पूर्ण उपयोग कर कार्य की वित्तीय/भौतिक प्रगति का विवरण एवं उपयोगिता प्रमाण पत्र प्रस्तुत कर दिया जायेगा ।

14- व्यय हेतु प्राविधानित धनराशि का उपयोग वर्तमान वित्तीय वर्ष 2006-07 में ही पूर्णतः कर लिया जायेगा। व्यय न हो पाने की स्थिति में सम्पूर्ण उत्तरदायित्व संबंधित अधिशासी अभियन्ता का होगा।

15- कार्य पर होने वाला व्यय वित्तीय वर्ष 2006-2007 के अनुदान सं०-22 लेखाशीर्षक-4059 लोक निर्माण कार्य पर पूंजीगत परिव्यय-80-सामान्य-आयोजनागत-800-अन्यभवन-09-लोक निर्माण(नये कार्य)-00-24 वृहत निर्माण कार्य के नामे डाला जायेगा

16- यह आदेश वित्त विभाग के अ.शा. संख्या-1880/XXVII(2)/2006 दिनांक 22 नवम्बर, 2006 में प्राप्त उनकी सहमति से जारी किये जा रहे हैं।

भवदीय

(प्रदीप सिंह रावत)

उप सचिव।

3178

संख्या- (1)/लो.नि.2/06 तददिनांक ।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार (लेखा प्रथम), ओबराय मोटर्स बिल्डिंग, माजरा देहरादून।
2. मुख्य सचिव, उत्तरांचल शासन ।
3. आयुक्त गढ़वाल मण्डल पौड़ी।
4. जिलाधिकारी/कोषाधिकारी, चमोली ।
5. मुख्य अभियन्ता, गढ़वाल क्षेत्र, लो.नि.वि., पौड़ी ।
6. वरिष्ठ कोषाधिकारी, देहरादून।
7. अधीक्षण अभियन्ता सातवां वृत्त, लो०नि०वि०, गोपेश्वर।
7. निदेशक, राष्ट्रीय सूचना केन्द्र, उत्तरांचल, देहरादून।
8. वित्त अनुभाग-2/वित्त नियोजन प्रकोष्ठ उत्तरांचल शासन।
9. लोक निर्माण अनुभाग-1/3 उत्तरांचल शासन ।
10. गार्ड बुक।

आज्ञा से,

92/11/06

(प्रदीप सिंह रावत)

उप सचिव।

de